

इंडो-अमेरिकन चैम्बर ऑफ कॉमर्स सम्मेलन में उत्तर प्रदेश में बढ़ रहे निवेश पर चर्चा

# सातवर्षों में यूपी अग्रणी: राजनाथ

## संबोधन

लखनऊ, विशेष संवाददाता। भारत के रक्षा मंत्री राजनाथ सिंह ने इंडो-अमेरिकन चैम्बर ऑफ कॉमर्स द्वारा आयोजित कार्यक्रम में कहा कि उत्तर प्रदेश मुख्यमंत्री योगी आदित्यनाथ के नेतृत्व में अंतर्राष्ट्रीय निवेशकों को आकर्षित करने में सफल रहा है। पिछले सात सालों में उत्तर प्रदेश की कानून-व्यवस्था में व्यापक सुधार हुए हैं। साथ ही प्रदेश के सड़क, रेल, एवं वायु मार्गों में भी व्यापक सुधार हुए हैं, जिसके चलते उत्तर प्रदेश में निवेशकों का विश्वास बढ़ा है।

राजनाथ सिंह उत्तर प्रदेश सरकार की निवेश संवर्धन एवं सुविधा एजेंसी इन्वेस्ट यूपी तथा इंडो-अमेरिकन चैम्बर ऑफ कॉमर्स (आईएसीसी) के संयुक्त तत्वाधान में मंगलवार को नई दिल्ली में अमृतकाल-आत्मनिर्भर भारत में



नई दिल्ली में इन्वेस्ट यूपी तथा इंडो-अमेरिकन चैम्बर ऑफ कॉमर्स के कार्यक्रम में रक्षा मंत्री राजनाथ सिंह का स्वागत करते यूपी के अधिकारी और उद्यमी।

भारत-अमरीका संबंधों के सुदृष्टीकरण के विषय पर आयोजित सम्मेलन में बोल रहे थे।

कार्यक्रम का मुख्य उद्देश्य भारत और अमरीका के बीच आर्थिक संबंधों को बढ़ावा देना था। विशिष्ट अतिथि, सचिव औद्योगिक विकास एवं मुख्य कार्यकारी अधिकारी, इन्वेस्ट यूपी

अभिषेक प्रकाश ने उत्तर प्रदेश में निवेश की असीम संभावनाओं पर एक प्रेजेटेशन दिया। उत्तर प्रदेश को प्रमुख निवेश गंतव्य के रूप में देखते हुए अमरीकी राजदूत श्री एरिक गार्सेटी ने दोनों देशों के बीच मजबूत सहयोग एवं पारस्परिक विकास की आशा व्यक्त की।

- ब्रांड यूपी ने प्रस्तुत की निवेश की संभावनाएं
- कानून व्यवस्था, यातायात के क्षेत्र में व्यापक सुधार
- अमेरिकी राजदूत ने भी की उत्तर प्रदेश की सराहना

## यूपी में निवेश का माहौल

इस अवसर पर अपनी बात रखते हुए, यूपी स्टेट कोऑर्डिनेशन कमेटी के अध्यक्ष और आईएसीसी के एग्जीक्यूटिव कॉउन्सिल के सदस्य मुकेश सिंह ने कहा, "इन्वेस्ट यूपी के तत्वावधान में, उत्तर प्रदेश ने सुव्यवस्थित प्रशासनिक प्रक्रियाओं, बुनियादी ढांचे और सेक्टोरल नीतियों को लागू करते हुए, एक निवेशक-अनुकूल वातावरण तैयार किया है। उत्तर प्रदेश सरकार के इस व्यापक दृष्टिकोण ने यूपी में निवेशकों की राह आसान की है।"